

„Родина“ колхозин ончта көдлächнр

ТРОИЦК. (телефогаар). Энүнд, Целинн району „Родина“ колхозин сунъгъврин 43-ч болн 44-ч номертә округсин сунъгъачнр хурсн клубд Хальмг АССР-н Деед Советин депутатин кандидатнр Г. П. Кривенко болн М. Е. Кургузкина эврәннь сунъгъачнрла харгъв.

—Мана кандидат Григорий Павлович Кривенко 1934 джилд трактористрин курс төгсгәнәсн авн ода күртл колхозин эдл-аху делгрүллгънд цуг чидлән, медрлән тәвдж шунлтта кевәр орлцдж йовх механизатор, —гидж итклтә кун Маргарита Михайловна Костина келв. КПСС-н член, „Родина“ колхозин комплексн бригадин бригадир үр Г. П. Кривенко 1939—1946 джилмүдт Советск Цергин зергләнд цергләд, төрскән харслгъна алдр ик дәәнд баатр кевәр орлцад, „Красная Звезда“ орденәр болн дакад правительственн кесг медальсар ачлгдсн.

1946 джилд Советск Цергәс буугъад, 1958 джилин март сар күртл Троицк МТС-н тракторн бригад толгъалад эмнг болн эмншргсн газр эдллгънд шунлтта кевәр орлцсндан үр Г. П. Кривенко „Трудовое Красное Знамя“ орденәр бас ачлгдла. 1958 джилин март сарас авн колхозин членд орад, энүнә комплексн бригадин бригадир болдж көдлджәнә. Үр Г. П.

Кривенкон бригад 1958 джилд 2592 гектар буудян культурин тәрәнәс 37 минъгън 300 центнер буудян ургъц авла. Ода эн бригад ирх джилин ургъц белдлгъәр сәәнәр көдлдж йовна.

Итклтә кун, школин багш үр Хотилина, Хальмг АССР-н Деед Советин депутатин кандидат эгл колхозниц үр Марина Евдокимовна Кургузкина үүлдврин тускар келв. Үр М. Е. Кургузкина букл 15 джилдән тракторн бригадт горючий зөбджәх кун. Газр эдлдж, нег үлү эмнг болн эмншргсн газр хагълдж эдләд, колхозин эдл-аху өбдлүллгънд үр Кургузкина бас шунлттә сәәнәр орлцсн, тегәд чигн Марина Евдокимовнаг правительств ачлсн.

Хуртт босдж үг келцхәсн сунъгъачнр Данилов, Витко, Четырев, Богачев ахта Хальмг АССР-н Деед Советин депутатин кандидатнр Г. П. Кривенко болн М. Е. Кургузкина тускар сән седклин үгән келдж, эдниг шунлтта сән көдлächнр гидж цәәлгъцхәв.

Хуртт орлцсн улс, Хальмг АССР-н Деед Советин сунъгъвр болх өдрт—октябрин 19-д эврәннь кандидатнр үрмүд Г. П. Кривенкон болн М. Е. Кургузкина төлә цугтан, нег кун мет дуугъан өгхмн гидж цуг сунъгъачнриг дуудв.

С. КЕКЕЕВ.